

ضیائی ماہنامہ سیریز

ضیائے جمادی الاول

☆ فضائل و نفل | ☆ اعراس مبارک یکم تا ۳۰ | ☆ تاریخ اسلام کے اہم واقعات

انجمن ضیاء طیبہ

بالمقابل HBL کھارادر براج آدھی داؤد روڈ بمبئی بازار کھارادر کراچی

021-32473226 www.ziaetaiba.com

ناشر:

ضیائے جمادی الاول



مرتب


علامہ نسیم احمد صدیقی نوری

www.ziaetaiba.com

ناشر

انجمن ضیاء طیبہ

بِسْمِ اللّٰهِ الرَّحْمٰنِ الرَّحِیْمِ
اَلصَّلٰوَةُ وَالسَّلَامُ عَلَیْكَ يَا رَسُوْلَ اللّٰهِ صَلَّی اللّٰهُ عَلَیْكَ وَآلِہٖ وَسَلَّمَ



مفت سلسلہ اشاعت: ۰۹

نام کتاب : ضیائے جمادی الاول

مرتب : علامہ نسیم احمد صدیقی نوری

ضخامت : ۳۲ صفحات

تعداد : ۲۰۰۰

سال اشاعت : نومبر ۲۰۰۲ء

www.ziaetaiba.com

..... ناشر ❁

ضیائی دارالاشاعت، انجمن ضیاء طیبہ

معروضات اور عزائم

الحمد للہ علی احسانہ ”انجمن ضیاء طیبہ“ گذشتہ دو سال سے مسلک حقہ اہلسنت وجماعت کی ترویج و اشاعت کے لیے خدمت میں مصروف عمل ہے۔ انجمن کی نسبت شیخ العرب والعجم حضرت قطب مدینہ شاہ ضیاء الدین قادری مدنی قدس سرہ سے معنون ہے۔ سادہ لوح سنی بھائیوں اور بہنوں کی اعتقادی و نظریاتی راہنمائی کے لیے اہم موضوعات پر تاحال تقریباً پچیس کتب شائع کرنے کا شرف سعادت حاصل ہوا ہے۔ علاوہ ازیں شمسی کیلنڈر (انگریزی ماہ) کے پہلے یوم جمعہ بعد عشاء ”الف مسجد“ کھارادر میں حالات حاضرہ کے مطابق اہم موضوعات پر درس قرآن و احادیث کے اجتماعات بعنوان ”ضیائے قرآن“ منعقد ہوتے ہیں۔ جس میں مقتدر علماء اہلسنت محققانہ و ناصحانہ خطاب فرماتے ہیں جب کہ اسی موقع پر بہ اعتبار موضوع ایک کتابچہ شائع کر کے مفت تقسیم کیا جاتا ہے۔ بحمدہ تعالیٰ ”انجمن ضیاء طیبہ“ کے تحت سنی حاجیوں کی فکری و عملی راہنمائی کے لیے ”الموازن جگ روپ“ کی خدمات ضرب المثل ہو چکی ہیں۔ حاجیوں کے لیے تربیتی کورسز، سوال و جواب کی فقہی نشستوں کے انعقاد، مناسک حج و عمرہ کی ادائیگی کے لیے مسائل اور دعاؤں پر مبنی کتاب ”ضیائے حج“ اور حجۃ الوداع کی روداد پر مبنی کتاب ”رسول اللہ ﷺ کا حج“ اور دیگر درود و سلام اور وظائف پر مشتمل کتاب ”ضیاء درود“ (مختلف درود خصوصاً درود اکبر) ”ضیاء طیبہ“ (تصیہ بردہ

شریف) ”الوظیفۃ الکریمہ“ (اعلیٰ حضرت اور مشائخ قادریہ کے معمولات و اوراد و وظائف) کی اشاعت و تقسیم کا اہتمام ہوتا ہے اور ہوتا رہے گا۔ ان شاء اللہ تعالیٰ۔
 پہلی تاپندرہ صدیوں پر محیط مجددین کی تفصیلی و تحقیقی تاریخ ”ضیاء
 المجددین“ تقریباً آٹھ جلدوں میں عنقریب شائع ہوگی۔ ان شاء اللہ تعالیٰ عزوجل
 والرسول علیہ الصلوٰۃ والسلام۔

رسالہ ہذا ”ضیاء جمادی الاول“ اسلامی مہینوں کے فضائل و اعمال پر
 مشتمل سلسلے کی کڑی ہے۔ اس سلسلے کو قارئین کرام کے طبقے میں پذیرائی حاصل
 ہے۔ جس کے لیے ہم ان کے شکر گزار ہیں۔

اپنے سنی بھائیوں و بہنوں سے استدعا ہے کہ ”انجمن ضیاء طیبہ“ کے لیے
 استقامت اور روز افزوں ترقی کی دعا کیجیے۔

اللہ تعالیٰ سبحانہ تمام سنیوں کا خاتمہ خیر پر فرمائے۔ آمین
 انہیں جانا انہیں مانا نہ رکھا غیر سے کام
 للہ الحمد میں دنیا سے مسلمان گیا
 انجمن ضیاء طیبہ اعلیٰ حضرت قدس سرہ

www.ziaetaiba.com

سید اللہ رکھا
 انجمن ضیاء طیبہ

بِسْمِ اللّٰهِ الرَّحْمٰنِ الرَّحِیْمِ
اَلصَّلٰوَةُ وَالسَّلَامُ عَلَیْكَ يَا رَسُوْلَ اللّٰهِ ﷺ

اسلامی سال کا پانچواں مہینہ ”جمادی الاول“

قمری تقویم (ہجری کیلنڈر) اسلامی سال کے پانچویں مہینے کو جمادی الاول کہتے ہیں۔ اس نام کے بارے میں یہ روایت ہے کہ ان ایام میں جزیرۃ العرب کے بعض حصوں میں موسم اتنا سرد تھا کہ برتنوں میں پانی جم جاتا تھا، یہ سرد موسم دو مہینوں پر محیط رہا، جس کے باعث موسم سرد کے اول حصہ کو ”جمادی الاولیٰ“ اور دوسرے حصہ کو ”جمادی الاخریٰ“ کہا جانے لگا۔

جمادی الاول کے اعمال

- ✽ ماہ جمادی الاول کی پہلی شب میں دو رکعتیں ادا کرے۔ پہلی رکعت میں سورہ فاتحہ کے بعد سورہ جمعہ اور دوسری میں سورہ مزمل پڑھے۔
- ✽ پہلے دن چار رکعت نماز ادا کرے اس کی ہر رکعت میں فاتحہ کے بعد سورہ نصر سات بار پڑھے۔

✽ تیسری شب میں دس سلام کے ساتھ بیس رکعات نماز ادا کرے اس کی ہر رکعت میں سورہ فاتحہ کے بعد سورۃ القدر دس دس بار پڑھے جب نماز سے فارغ ہو تو صبح تک یہ تسبیح پڑھے۔

يَا عَظِيمُ تَعَظَّيْتُ بِالْعَظَمَةِ وَالْعَظَمَةِ فِي الْعَظَمَةِ عَظَمَتُكَ يَا عَظِيمُ

ترجمہ:

اے عظیم میں عظمت کی بدولت بزرگ ہو گیا عظمت در عظمت تیری ہی ہے اے عظیم۔

✽ اس ماہ کی ستائیسویں شب کو آٹھ رکعات نماز ادا کرے۔ اس کی ہر رکعت میں فاتحہ کے بعد سورہ والضحیٰ پڑھے۔ سلام کے بعد سُبُّوحٌ قُدُّوسٌ رَبُّ الْمَلٰٓئِكَةِ وَالرُّوْحِ کہے۔ (الطائف اشرفی دوم صفحہ ۳۴۲)

جمادی الاول کے نفلی روزے:

یوں تو عام طور پر ہر ماہ چند نفلی روزے جسمانی و روحانی اعتبار سے مفید ہوتے ہیں۔ اگر ہر ماہ کی تیرہ، چودہ اور پندرہ تاریخوں (ایام بیض) کے تین دن مسلسل روزے رکھیں تو ایمانی درجات کی بلندی، روحانی بالیدگی اور ایمان پر استقامت کی ضمانت حاصل ہوتی ہے۔ لیکن شرط یہ ہے کہ صحیح العقیدہ سنی شیخ طریقت کی راہنمائی حاصل ہو، جو اپنے مریدین کو کامل طور پر مسلک امام احمد رضا محدث و محقق بریلوی رحمۃ اللہ علیہ والرضوان کے دائرے میں رکھے اور صلح کلی کے فریب سے بچائے۔

